

Lónarsáttmáli fyri fastløntar millum

Føroya Arbeiðarafelag og Føroya Arbeiðsgevarafelag

Sáttmálaøki § 1

Sáttmálin fevnir um øll fastlønt, sum starvast innan tey arbeiðsøki, sum ásett eru í høvuðssáttmálanum og serarbeiðarasáttmálanum millum feløgini.

Arbeiðstíð § 2

Arbeiðstíðin er 40 tímar um vikuna, soleiðis at arbeiðstíðin er 8 tímar hvønn dag frá mánadegi til fríggjadag, og henda arbeiðstíð skal liggja millum kl. 07.00 og 18.00, soleiðis sum partarnir á tí einstaka arbeiðsplássinum semjast um. Atkvøðast skal við seðlum um nevndu arbeiðstíð, og sama arbeiðstíð skal vera galldandi fyri alt arbeiðspássið.

Arbeiðsgevari og arbeiðsfólk á tí einstaka arbeiðsplássinum kunnu gera avtalu um 48-tíma arbeiðsviku, og arbeiðstíðin er tá upp til 10 tímar hvønn dag frá mánadegi til fríggjadag, og henda arbeiðstíð skal liggja millum kl. 07.00 og 19.00, soleiðis sum partarnir á tí einstaka arbeiðs- plássinum semjast um. Atkvøðast skal við seðlum um nevndu arbeiðs- tíð, og sama arbeiðstíð skal vera galldandi fyri alt arbeiðspássið.

Lónarviðurskifti § 3

Grundlønin fyri 40 tíma viku er kr. 20.425,21 um mánaðin.

Henda lön er útroknað sum tímaløn x 173,33 tímar, ið er roknað sum 40x52/12.

Grundlønin fyri 48 tíma viku er kr. 25.327,35 um mánaðin.

Henda lön er útroknað, sum tímaløn x 214,93, ið er roknað sum $(40+1,20 \times 8) \times 52/12$. Hetta merkir, at 40 tímar verða løntir við normaltíð, og 8 tímar verða løntir við normalløn + 20%.

Fyri skitið arbeiði verður umframt grundlønina goldið ískoyti um mánaðin, fyri 40-tíma viku kr. 57,20¹, fyri 48-tíma viku kr. 70,93².

¹ 173,33xviðbótin §3a

² 214,93x viðbótin §3a

Fyri arbeiði við at koyra gaffiltrukk, lastbil og buss verður umframt grundlönina goldið ískoyti um mánaðin, fyri 40-tíma viku kr. 230,53³, fyri 48-tíma viku kr. 285,86⁴.

Fyri arbeiði við at koyra kranavogn, tangabil og bil við anhangara verður umframt grundlönina goldið ískoyti um mánaðin, fyri 40-tíma viku kr. 708,92⁵ fyri 48-tíma viku kr. 879,06⁶.

Fyri yvirtíðararbeiði verður goldið yvirtíðarlón samsvarandi ásetingunum í § 8 í høvuðssáttmálanum.

Lønin verður goldin í seinasta lagi seinasta yrkadag í mánaðinum.

Tá lønirnar í høvuðssáttmálanum verða broyttar, so skulu lønirnar í hesum sáttmála broystast samsvarandi.

§ 4

Verður arbeiðari, sum er settur sambært hesum sáttmála, orsakað av sjúku, sum gevur honum rætt til dagpening sambært lóg um dagpening, ikki førur fyri at gera sítt arbeiði, rindar arbeiðsgevarin munin millum tað, ið arbeiðarin fær útgoldið av dagpeningi, og tað hann vildi havt fingið í løn í starvinum. Veitingin frá arbeiðsgevara stendur bert við í ein mánað

Setanarskriv § 5

Setanarprógv verða givin sambært løgtingslög um setanarprógv.

Frítíðarlón § 6

Tey fastløntu eiga rætt til frítíð og frítíðarpening sambært galldandi frítíðarlób.

Uppsagnarfrest § 7

Fyri fastlønt arbeiðsfólk er uppsagnarfrestin frá arbeiðsgevara síðu:
upp til 6 mánaða starvstíð: 1 mánaði til ein 1. í mánaðinum,
frá 6 mdr. til 2 ára starvstíð: 2 mánaðar til ein 1. í mánaðinum,
meira enn 2 ára starvstíð: 3 mánaðir til ein 1. í mánaðinum.

³ 173,33xviðbótin 1,17%

⁴ 214,93xviðbótin 1,17%

⁵ 173,33xviðbótin 3,59%

⁶ 214,93xvðbótin 3,59%

Uppsagnarfreistin við uppsøgn frá arbeiðsfólkinum: 1 mánaði til ein 1. í mánaðinum.

Uppsøgnin skal vera skrivilig fyrir báðar partar.

Álitismannaskipan

§ 8

Fyrir tey fastløntu arbeiðsfólkini er galdandi álitismannaskipanin, sum avtalað er millum partarnar í sambandi við høvuðssáttmálan.

Prosentgjöld og eftirlónargjöld

§ 9

Arbeiðsgevarin hevur skyldu at eftirhalda/gjálda tey limagjöld, eftirlónargjöld og prosentgjöld sum ásett eru í galdandi høvuðssáttmála.

Aðrar reglur

§ 10

Har annað ikki er nevnt í hesum sáttmála eru ásetingarnar í høvuðs- sáttmálanum galdandi fyrir fastlønt arbeiðsfólk, tó ikki reglurnar um arbeiðstíð og lön, um ikki víst er til hesar reglur í hesum sáttmála.

Gildi og uppsøgn

§ 11

Hesin sáttmáli kemur í gildi tann 1. mai 2014, og kann sigast upp við 4 mánaða freist til ein 1. mai, tó í fyrsta lagi til 1. mai ár 2016.

Grundlón og viðbót

§ 11

Hesin sáttmáli verður skrivaður undir í tveimum eintøkum.

Tórshavn, tann 6. mai 2014

FØROYA ARBEIÐARAFELAG

Georg F. Hansen, formaður
Elin K. Sørensen, næstforkvinna
Karla Einarsson
Sunrid Vang
Jógvan Páll Johansen
Julia Hansen
Suni Mortensen

FØROYA ARBEIÐSGEVARAFELAG

Bergur Poulsen, formaður
Høgni Hansen, næstformaður
Kristoffur Laksá
Jón Sigurdsson
Jóhanna á Bergi
Atli Gregersen
Magni Arge